

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

№ 69
(7510)
СЕРАДА
14
ЛПЕНЯ
1943 г.

НІЧОГА НЕ ДАВАЦЬ НЯМЕЦКІМ АКУПАНТАМ

Нямецкія акупанты ўсімі сіламі і сродкамі імкнуцца прымусяць беларускі народ працаваць на фашысцкую зграю. Чого толькі не прыдумляюць гітлераўскія бандыты, якія толькі не пускаюць правакацыі, каб ператварыць беларусаў у маўклівых рабаў, а іх працу, увесь скарб іх, забраць сабе.

Як груганне, наляцела фашысцкая зграя на Беларусь і насаджае так званыя «новыя парадкі» — парадкі заняволення, грабaju, здзекаў і смерці для беларускага народа.

Гітлераўцы са скуры лезуць, прыдумляюць рознага роду махінацыі, выдаюць рознага роду «загады», па якіх магчыма было-б рабаваць беларускі народ. І яны рабуюць па загадах і без загадаў, рабуюць кожнага, рабуюць да апошняга зерня, да ніткі.

Зараз гітлераўцы квапцяца на новы ўраджай, які паспеў, які пачынаюць убіраць сяляне-беларусы.

Нямецкія рабаўнікі і грабілы яшчэ з вясны сталі рыхтавацца, выпускаць усялякія камбінацыі, каб лепш ашукаць, каб мацней абрабаваць селяніна-беларуса.

Свой зладзейскі рабаўнічы план яны прыкрываюць «новымі зямельнымі рэформамі». У мінулым годзе гітлераўцы прымусялі працаваць у так званай абшчыне. Нямецкія рабаўнікі меркавалі, што гэта дасць ім мажлівасць бесперашкодна, без усякага супраціўлення выкачваць сельскагаспадарчыя прадукты ў населеныя. Але бандыты пралічыліся. Яны сутрэліся з арганізаванай масай сялян, якія ўсімі мерамі зрывалі намеры гітлераўцаў.

У гэтым годзе акупанты прыдумалі другое. Яны даводзяць планы да кожнага двара ў пасобку. Гітлераўскія акупантыныя ўлады пры гэтым папярэджваюць, што той, хто не будзе ў тэрмін і поўнасцю выконваць усе іх распараджэнняў па задачы сельскагаспадарчых прадуктаў, той будзе канчаткова пазбаўлены карыстання зямлёю.

Вось яны, стваральнікі «новага парадку»! Сапраўдных гаспадароў—беларускіх сялян яны пазбавілі зямлі. Аснову багацця—зямлю акупанты зрабілі сваёй уласнасцю. Яны стварылі сёння маёнткаў на Случчыне, Віцебшчыне, Магілёўшчыне, у Баранавіцкай і другіх абласцях Белару-

сі. З вялікімі цяжкасцямі праводзіла сябру беларускае сялянства. І вось, калі паспеў ураджай, банда нямецкай кавалачы папярэджвае, што той, хто не будзе аддаваць ёй апошні кавалак хлеба, будзе пазбаўлены зямлі.

Гітлераўскія бандыты імкнуцца абрабаваць беларускае сялянства, пазбавіць яго зямлі, яны прымусяюць здаваць столькі, колькі селянін ні ў якім разе не збярэ.

Ні аднаго грама хлеба акупантам! — вось важнейшая задача кожнага беларуса, які вырашчае сваімі рукамі ўраджай, пралівае пот на сваіх палатках.

Родныя браты і сёстры! Увесь беларускі народ! Убіраеце свой ураджай, абмалочвайце і хавайце яго падальш ад рабаўнікоў—нямецкіх акупантаў! Не даць чужынцам ніводнага грама хлеба—такую задачу павінны паставіць сабе кожны двор, кожны селянін, кожная вёска.

Нямецкія каланізатары адабралі ў сялян зямлю і настваралі памешчыцкіх маёнткаў, у якіх пад пагрозай смерці прымусяюць працаваць нашых братоў і сёстраў, матак і бацькоў. У гэтых маёнтках хлеб вырашчаюць крывёю, слязямі, потам і мазольнымі рукамі нашых родных і блізкіх. Усё, што вырашчае на беларускай зямлі, павінна належыць толькі беларускаму народу.

Вось чаму баявая задача кожнага партызанскага атрада дапамагаць усякімі сродкамі сялянам, каб не даць гітлераўцам магчымасці вывозіць хлеб у сваё фашысцкае лагаві—Германію ці скарыстоўваць для акупацыйных орд, якія знаходзяцца на нашай зямлі. Не даць акупантам хлеба, мяса і іншых сельскагаспадарчых прадуктаў—гэта значыць падрываць іх эканамічныя рэсурсы, падрываць іх сілы. Хлеб з памешчыцкіх маёнткаў патрэбна адбіраць і хаваш для патрэб партызанскіх атрадаў, раздаваць на сховішча навакольнаму насельніцтву.

Ні аднаго грама хлеба нямецкім акупантам! Штодзённымі і моцнымі ўдарамі па тылах ворага, зрывам усіх мерапрыемстваў, якія праводзяць нямецкія мярзотнікі, падтачвайце іх сілы, абяскроўлівайце іх. Шкодзіце ворагу на кожным кроку—баявая задача партызан і партызанак, кожнага патрыёта нашай радзімы.

Удары нашай авіяцыі па войсках і аэрадромах праціўніка

У ноч на 9 ліпеня авіяцыя далшняга дзеяння прадаўжала наносіць удары па войсках і тэхніцы праціўніка на Орлоўска-Курскім і Белгародскім напрамках. Нашы лётчыкі атакавалі скапленні нямецкай пяхоты, танкаў і аўтамашынаў каля чыгуначных станцый і рачных перапраў. У выніку бамбардыроўкі праціўніку нанесены сур'ёзныя страты. Усе нашы самалёты вярнуліся на свае аэрадромы.

У ноч на 10 ліпеня, авіяцыя далшняга дзеяння прадаўжала наносіць удары па войсках і тэхніцы праціўніка на Орлоўска-Курскім і Белгародскім напрамках. Нашы паветраныя сілы бамбардыравалі таксама аэрадромы праціўніка. Знішчана і пашкоджана вялікая колькасць бамбардыроўшчыкаў і знішчальнікаў, якія знаходзіліся на зямлі. Два нашы самалёты не вярнуліся з баявога задання.

Бамбардыроўка нашай авіяцыяй чыгуначнага вузла Белгарад

У ноч на 11 ліпеня наша авіяцыя бамбардыравала чыгуначны вузел Белгарад, дзе нагледалася вялікае скапленне эшалонаў праціўніка. У выніку бамбардыроўкі ўзнік вялікі лік пажараў. Экіпажы нашых самалётаў наглядзілі шматлікія выбухі, у тым ліку адзін выбух вялікай сілы. Усе нашы самалёты вярнуліся на свае аэрадромы.

АД СОВЕЦКАГА ІНФОРМБЮРО

Аператыўныя зводкі за 9, 10, 11 і 12 ліпеня

На працягу 9 ліпеня нашы войскі на Орлоўска-Курскім і Белгародскім напрамках вялі баі з праціўнікам, які прадаўжаў наступленне вялікімі сіламі пяхоты і танкаў. На працягу ўсяго дня нашы паветраныя сілы вялі жорсткія баі з шматлікай авіяцыяй праціўніка. Наша авіяцыя, забяспечваючы свае войскі ад налётаў авіяцыі праціўніка, адначасова наносіла магутныя

штурмавыя і бомбавыя ўдары па баявых парадках яго наступаючых войскаў.

Па няпоўных даных нашымі войскамі на Орлоўска-Курскім і Белгародскім напрамках за дзень боя падбіта і знішчана 193 нямецкія танкі, 9 паветраных баях і знішчана 193 нямецкія танкі, 94 самалёты праціўніка.

10 ліпеня нашы войскі на Орлоўска-Курскім і Белгародскім напрамках адбілі шматлікія атакі вялікіх сіл праціўніка.

Наша авіяцыя прадаўжала наносіць масіраваныя ўдары па баявых парадках наступаючых нямецкіх войскаў і прыкрывала свае войскі на полі бою ад налётаў авіяцыі праціўніка.

Нашымі войскамі на Орлоўска-Курскім і Белгародскім напрамках за дзень баёў падбіта і

знішчана 272 нямецкія танкі. У паветраных баях і знішчана 193 нямецкія танкі, 94 самалёты праціўніка.

Па ўдакладненых даных за 9 ліпеня нашымі войскамі падбіта і знішчана не 193 нямецкія танкі, як паведамлялася раней, а 223 танкі і ў паветраных баях і агнём знішчана 193 нямецкія танкі, 94 самалёты праціўніка.

11 ліпеня нашы войскі на Орлоўска-Курскім і Белгародскім напрамках працягвалі адбіваць атакі танкаў і пяхоты праціўніка.

Нашымі войскамі на Орлоўска-Курскім і

Белгародскім напрамках за дзень баёў падбіта і знішчана 162 нямецкія танкі. У паветраных баях і знішчана 193 нямецкія танкі, 94 самалёты праціўніка.

12 ліпеня нашы войскі прадаўжалі весці баі з праціўнікам на Орлоўска-Курскім і Белгародскім напрамках. Асабліва ўпорныя баі ішлі на Белгародскім напрамку.

Нашымі войскамі на Орлоўска-Курскім і Белгародскім напрамках за дзень баёў падбіта і зні-

шчана 122 нямецкія танкі. У паветраных баях і знішчана 193 нямецкія танкі, 94 самалёты праціўніка.

Па ўдакладненых даных за 11 ліпеня на Орлоўска-Курскім і Белгародскім напрамках у паветраных баях і агнём знішчана 193 нямецкія танкі, 94 самалёты праціўніка.

На Орлоўска-Курскім напрамку праціўнік, не дасягнуўшы поспеху за ўсе дні наступлення, 11 ліпеня зноў спрабаваў вялікімі сіламі прарваць савецкую абарону.

Немцы адначасова ўвялі ў бой да 400 танкаў і вялікую колькасць пяхоты. Байцы Н-скага злучэння адбілі жорсткую атаку праціўніка. Усе наступныя атакі гітлераўцаў таксама праваліліся. К канцу дня праціўнік быў адкінуты на ранейшыя пазіцыі, пакінуўшы на полі бою многа падбітых і спаленых танкаў. За дзень бою толькі на гэтым участку зні-

шчана звыш 2.000 салдат і афіцэраў праціўніка.

На другім участку вялікая група нашых самалётаў учора зранку нанесла ўдар па танкавай дывізіі праціўніка, якая рыхтавалася атакаваць нашы пазіцыі. У выніку налёту штурмавікоў знішчана некалькі дзесяткаў варожых танкаў, рассеяна і часткова знішчана да двух палкоў нямецкай пяхоты. Атака немцаў была сарвана. Скарыстаўшы дэзарганізацыю сярод нямецкіх войскаў на гэтым участку фронту, нашы часці атакавалі гітлераўцаў і выбілі іх з двух насялёных пунктаў.

На Орлоўска-Курскім напрамку 12 ліпеня нашы часці адбілі атакі праціўніка. Атакі праціўнік веў не такімі вялікімі сіламі, як гэта было ў папярэднія дні. За 7 дзён напружаных баёў гітлераўцы панеслі вялікія страты. Адчайшыся прарваць савецкую абарону, 12 ліпеня немцы імкнуліся палепшыць свае пазіцыі на асобных участках фронту. На адным участку пяхота і танкі праціўніка некалькі раз пераходзілі ў атаку, але паследаваўшым за тым контрударам савецкіх байцоў немцы былі адкінуты на ранейшыя рубяжы. Знішчана да 1.000 варожых салдат і афіцэраў, 17 танкаў, 6 гармат, 25 кулямётаў і мінамётная батарэя праціўніка.

На Белгародскім напрамку 12 ліпеня працягваліся жорсткія баі. Танкі і пяхота праціўніка падтрыманая артылерыяй і авіяцыяй, на працягу дня неаднаразова атакавалі нашы пазіцыі. Не дабіўшыся поспеху на адным участку, немцы пераносілі ўдары на другі. Аднак усе варожыя атакі пацярпелі няўдачу.

Падраздзяленне пад камандаваннем гвардыі капітана тав. Дачэнка адбіла дзве жорсткія атакі немцаў і знішчыла звыш батальёна гітлераўцаў. Н-ская танкавая часць нанесла раптоўны фланг-

на Белгародскім напрамку нашы войскі працягвалі весці ўпорныя баі з праціўнікам. Раніцай немцы пачалі моцны артылерыйскі абстрэл нашых пазіцый. Потым вялікія сілы танкаў і пяхоты праціўніка перайшлі ў атаку ў некалькіх напрамках. На пазіцыі Н-скай часці наступала больш 100 варожых танкаў. У выніку бою нашы байцы знішчылі 34 танкі, 3 бронемашыны і 14 гармат праціўніка. Гарматны разлік гвардыі сержанта тав. Смародзіна агнём з адкрытай пазіцыі спаліў 4 і падбіў 3 нямецкія танкі тыпа «Тыгр».

Савецкая авіяцыя прыкрывае з паветра наземныя войскі і наносіць цяжкія ўдары па тэхніцы і жывой сіле немцаў.

Удар па наступаючаму ворагу і знішчыла 46 нямецкіх танкаў. Да палка нямецкай пяхоты і 30 танкаў атакавалі пазіцыі, якія абараняў батальён, дзе камандзірам гвардыі капітан тав. Бельгін. На працягу дванаццаці гадзін гвардзейцы адбілі атакі гітлераўцаў. Страціўшы 15 танкаў і звыш 500 салдат і афіцэраў, праціўнік быў вымушаны адступіць. На мінах, якія былі ўстаноўлены сапёрамі падраздзялення, дзе камандзірам тав. Іўчар, за два дні падарваліся 8 нямецкіх танкаў.



ДЗЕЮЧАЯ АРМІЯ. Нямедкі самалёт «Хейнкель-111», збіты нашымі знішчальнікамі.

Дзейнічаць зваротліва, няўлоўна

Не так даўно гітлераўцы сфальсифікавалі лістоўку і раскідалі яе ў некаторых раёнах Беларусі. У гэтай лістоўцы нібыта ад імя савецкіх ваяц улад партызанам прапанавалі спыніць дзейнасць на адным і дробнымі атрадамі, аб'яднацца ў вялікія атрады і чакаць адзінага загаду зверху.

Бязглуздая прапаваньня немцаў відавочна. Дарэмна яны стараліся. Прапаваньня акупантаў праваліліся ганебна, з трэскам. Няма дурных. Кожны партызан на практыцы пераканаўся, што немца трэба біць усімі спосабамі; дзейнічаць і вялікімі атрадамі, і дробнымі групамі, і па аднаму. І наадварот, партызаны ведаюць, да чаго прыводзіць грамадзкая, скажана партызанскіх атрадаў. Пакажам на практыцы. Пачнем з адмоўных метадаў барацьбы.

У раёне Л. базіравалася некалькі партызанскіх атрадаў са штабамі, з абозамі і баявой тэхнікай. Аб гэтым даведліся немцы і кінулі супроць гэтых атрадаў вялікія рэгулярныя часці з танкамі, артылерыяй.

Некалькі дзён не сціхалі баі. Вораг быў узброены да зубу. Партызанскія атрады былі амаль акружаны. Здавалася, выхад у няма. Праўда, можна было правярнуцца з бокі, але шыка было кідаць баявую тэхніку і абозы. Выратавала партызан толькі тое, што немцы дрэнна арыентаваліся ў мясцовасці, яны далі маху — не зачылі праходу ў Н-скім пункце. Праз гэтыя вароты і хлынулі партызаны з акружэння.

Гэта быў суровы ўрок. Усе ўбачылі — далей такімі метадамі дзейнічаць нельга. Трэба перабудоваць работу па-іншаму. Скопішча, грамадзкая — неспрыгодна ў партызанскай барацьбе. Вялікія злучэнні мы разбілі на атрады, групы. Вынікі гэтай перабудовы бліскучыя. Невялікія групы дзейнічаюць больш гнутка, зваротліва, няўлоўна. Пакажам гэта на прыкладах, на фактах.

Група партызан пад камандаваннем кемлівага камандзіра Аляксандра непрыкметна прабралася ў Н-скі раёнскі цэнтр. У памяшканні райвыкалкомы была нямецкая камандатура.

Партызанскі налёт быў такім нечаканым і маланкавым, што немцы не паспелі схіпацца за зброю. Камандатура была разгромлена. 46 разбойнікаў-эсэсаўцаў ляглі трупамі. Партызаны захапілі трафі і вярнуліся ў свой атрад.

У раёне К. абстаноўка складалася так: пад напорам пераважных сіл праціўніка невялікі партызанскі атрад вымушан быў адступіць. Адступаць рашылі з хітрасцю. Атрад разбіўся на дзве групы. Як толькі сцягнула, адна група пайшла ў засаду, другая стрымлівала націск немцаў, з баі адступала, заманьвала немцаў у лес. У лесе партызаны рассяліся. Немцы лікавалі. Яны лічылі, што партызаны разгромлены і праследваць іх няма сэнсу. Задаволены і бесклапотныя акупанты вярталіся назад, у Н-скі раёнскі цэнтр. Гэтага і чакала група партызан пад камандам тав. Д., якая была ў засадзе. Як толькі немцы дайшлі да гэтага месца — сцянулі партызанскія аўтаматы, грывнулі гранаты. Ураганны агонь абрушыўся на галовы нямецкіх разбойнікаў. Немцы так разгубіліся, што кідалі зброю і ўцякалі хто куды. 76 гітлераўцаў было знішчана. Партызаны страт не мелі.

Там, дзе трэба дзейнічаць некалькімі атрадамі, адмаўляцца ад гэтага нельга. Толькі кожную аперацыю трэба прадумаць да дробязі, усё ўзважыць, знайсці правільную лінію, разуменне, рашэнне. Аднак, ні ў якім разе нельга базіравацца атрадам у адным месцы.

Надзвычай хітра была праведзена вялікая аперацыя партызанскіх атрадаў у мястэчку У. Тут размяшчалася вялікі нямецкі гарнізон. Напасці на яго рашылі такім метадам. Адзін партызанскі атрад адкрыў па нямецкаму гарнізону гарматны і мінамётны агонь, як быццам падрыхтоўка да атакі. Другі партызанскі атрад у гэты-ж час зайшоў зусім з другога боку. З гэтага боку нямецкіх салдат, апрача партызан не было. Немцы ўсе сілы сканцэнтравалі там, дзе чакалася наступленне партызан пасля артылерыйскай падрыхтоўкі. Такім чынам,

партызанскі атрад, які пайшоў у абход мястэчка, зняўшы нямецкіх вартавых, уварваўся ў мястэчка без баёў. Без малейшага супраціўлення партызаны праніклі ў варожы гарнізон, разграмілі штаб, склады, захапілі каштоўныя дакументы і зніклі.

Яшчэ адзін характэрны эпізод вялікага бою. Немцы ў раёне С. кінулі супроць партызан 35 танкаў, 18.000 салдат і афіцэраў. Партызаны разбіліся на атрады, на групы і заманілі праціўніка ў ляс, у балоты. Немцы загрозлі з сваёй тэхнікай. Партызаны з засад, з канаў, з хмызнякоў былі акупантаў, а самі страт не мелі. Артылерыя Аляксея падбіў тры нямецкія танкі і дзве бронемашыны. Немцы ў гэтым бою толькі забітымі страцілі звыш 400 салдат і афіцэраў. Яшчэ больш было параненых прышэльцаў. Восем дзён акупанты вазілі раненых у Мінск у шпіталь.

Я мог бы прывесці мноства прыкладаў, калі 2—3 партызаны наносіць ворагу такіх адчувальных удараў, што цэлы атрад не заўсёды можа правесці такую ўдалую аперацыю. Нашы партызаны-падрыхункі, дзейнічаючы малымі групамі, пусцілі пад адкос дзесяткі нямецкіх эшалонаў з жывой сілай і тэхнікай.

Нямала прыкладаў, калі група ў 5—7 партызан непрыкметна пранікае да варожых штабаў, закідае іх гранатамі, знішчае гітлераўцаў.

Па дарозе Мінск—Слуцк ішлі нямецкія аўтамабілі. Група партызан пад камандаваннем Івана А. з засады знішчыла гэтыя машыны і ўсіх немцаў, якія ехалі на машынах. Партызаны прынесьлі ў атрад: 1 мінамёт, 4 кулямёты, 28 вінтовак і іншую зброю.

Нам зусім зразумела, чаму немцы так слязліва просіць партызан аднацца ў вялікія злучэнні, чакаць нейкага загаду зверху. Чакаць — адрада перад раздзімай. Немца трэба біць усюды, усімі метадамі, усімі сродкамі, біць у любую пору года — зімою і ўлетку.

ІВАН В.,

камісар партызанскіх атрадаў, ордэнаносец.

Новыя злачынствы акупантаў

Пад пагрозай смерці немцы вывоззяць савецкіх людзей у Германію

Нядаўна камандант Парыцкага раёна выдаў такі загад:

«На падставе распараджэння нямецкага камандавання, загадаю: усім мужчынам з 1910 па 1922 год нараджэння ўключна з'явіцца на пераўлік на зборныя пункты г. Парычы і м. Шацілкі (указваюцца воласці). За няяўку на пераўлік — расстрэл».

Беларусы ўжо добра ведаюць кошт усім гэтым нямецкім загадам і таму большасць мужчын пайшла ў ляс. Нязначная ж частка пад пагрозай расстрэлу з'явілася на зборныя пункты. Тут усім адрозна стала зразумела, што гэта за «пераўлік». Пад канвоем людзей заганялі на баржы, дзе таксама стала ўзмоцненая варта. Вечарам наступнага дня 300 палоннікаў было адпраўлена ў Барбруск, а адтуль на катаржную працу ў Германію.

Самыя агідныя і злачынныя метады прымяняюць гітлераўскія

бандыты, каб як мага больш вывезці беларусаў на катаргу. У Калінкавіцкім раёне працавала так званая «медыцынская камісія» па адбору рабочай сілы ў Германію. Але ніхто, вядома, не пайшоў на камісію. Гэды фашысты пайшлі на новую махінацыю. Яны заявілі, што «набор рабочай сілы ў Германію спынены», што ўсе мужчыны, якія засталіся дома, могуць спакойна працаваць на сваіх гаспадарках. Тым часам карныя атрады пачалі акружаць вёскі і хватаць усё насельніцтва. Так карнікі гвалтоўна забралі ўсе працаздольнае насельніцтва вёсак Буда, Смалынка і інш. Эшалон, якім адпраўлялі нявольнікаў у Германію, суправоджала моцная нямецкая варта і два самалёты. Так праклятыя фашысцкія акупанты наводзяць на Беларусі свой «новы парадак».

ПАЛЕСКАЯ ОБЛАСЦЬ.
(Наш кар.)

БАЯВАЯ ПЯЦЁРКА

На лясной палянцы ажыўленне. Партызаны становяцца ў строй. Камандзір атрада звяртаецца да нас:

— Вораг узмацніў рух на чыгунцы. Трэба спыніць яго.

Камандзір абыходзіць рады партызан і выбірае для выканання задання мяне, Леаніда Б., Владзіміра Т., Леаніда Х. і тав. Г. Усе мы ў мінулым чыгуначнікі.

Раніцай наша група рушыла ў далёкі шлях. Толькі мы адыйшлі ад размяшчэння атрада, як пачулі вёскі У. наскочылі на варожую засаду. Я голасна падаю каманду:

— Першы ўзвод справа, другі злева, акружай, знішчай гадаў!

Вораг не разгадаў нашай хітрасці і пачаў уцякаць.

Далейшы шлях наш быў цяжкім. Ішлі толькі лясамі і балотамі, але нішто не магло нас спыніць. На месцы аперацыі мы разведлі абстаноўку. Ноччу ўзламалі кладовую і, забраўшы шапавы інструмент, пачалі разбіраць чыгуначнае палатно.

Работа скончана. Чакаем поезда. Пачуўся шум цягніка. Мы абрадаліся. На поўным хаду поезд ляжыць на тое месца, дзе, замест рэек, ляжаць толькі шпалы. Вагоны ператвараюцца ў кучу металу і дрэва. Усхваляваныя мы вярнуліся назад. Пагоня, якую арганізавалі за намі немцы, засталася дзесяці дзесяці адзеду.

Прайшло некалькі дзён, і наша пяцёрка зноў атрымала заданне — узарваць варожы эшалон на другой чыгунцы. Першай перашко-

дай да чыгункі нам была рака Б. З цяжкасцю, пры дапамозе плыта, пераправіліся мы праз яе. Падыходзім да чыгункі, чуюм, як праз кожныя 15—20 минут ідуць да фронта варожыя эшалоны.

На гэты раз мы перш за ўсё ўзламалі кладовую і забралі інструмент. Праўда, нам імкнуліся перашкодзіць паліцэйскія. Іх абстрэлілі нашы два Леаніды. Два іх паліцэйскія забілі, астатнія разбегліся.

Пачалі разбіраць рэйкі. Міма нас прайшлі два эшалоны. Другі эшалон ужо ішоў на рэйках, якія трымаліся на адным кастылю. Нарэшце работа скончана. Хутка паказаўся поезд. Вось імчыцца чорнае страшыдла. Адзін міг — і паравоз злітае з рэек. За ім, набягаючы адзін на другі, пераварачваюцца пад адкос вагоны і платформы.

Мы ўжо збіраліся адыходзіць, калі убачылі другі эшалон, які на вялікай хуткасці ішоў ад фронта. Машыніст пачаў тармазіць, калі за 100 метраў убачыў на шляху абломкі разбітага эшалона. І гэты эшалон паліцеў пад адкос.

На жартотым шляху мы спыніліся каля ракі Б. адпачыць. Не чакана навокал пачуліся страляніна і крыкі немцаў. Наш кудамётчык Валодзя Т. знішчыў 8 фашыстаў. Хутка наступіла ноч. Пад прыкрыццём цемры мы фарсіравалі раку і вярнуліся ў атрад.

ПЕТР Е.,
камандзір групы падрыхункі.
МАГІЛЕўСКАЯ ОБЛАСЦЬ.

Узарвалі эшалон з гаручым

За час барацьбы ў глыбокім варожым тыле падрыхункі атрада, якім камандуе тав. Ш., набылі вялікі вопыт па ўзрыву нямецкіх ваінскіх эшалонаў.

Чаго толькі не прыдумляюць немцы, каб бесперашкодна правезці да фронта важныя грузы! Але партызаны навучыліся раз-

гадаць варожыя зацёі. Ныдаўна немцы накіравалі да фронта эшалон з гаручым. Яны пільна яго ахоўвалі, правяралі чыгунку. Дарма! Бяспрашныя народныя месціцы ўзарвалі і гэты нямецкі эшалон.

Гомельская абласць.

Людзі нашага горада

Яны прайшлі з горада: Аляксандр Савасцеў, Анатоль Чыгір, Марыя Шэўчук. Прайшлі ў партызанскі атрад. Камандаванне назабавалася з людзьмі і прыняла іх у атрад. З гэтага часу яны, усе тры, сталі разведчыкамі ў горадзе Б.

Горад яны добра ведалі: непрыкметна для нямецкіх вартавых пранікалі туды. З горада яны прыносілі каштоўныя весткі аб нямецкіх войсках, выносілі адтуль махорку, мыла, нямецкую літаратуру, розныя загады нямецкага камандавання. Часам яны выводзілі адтуль па аднаму і групамі сваіх, савецкіх людзей. Праз сваіх людзей партызаны арганізуюць у горадзе некалькі дыверсій на прадпрыемствах.

Нейкі зрадачкі выдаў явачную кватэру разведчыкаў. Аднойчы, калі яны зноў прайшлі ў горад, немцы акружылі дом. Анатоль Чыгір выйшаў кісталя і сказаў таварышам:

— Вы паспрабуйце вырвацца; я буду разганяць гестапаўцаў.

І як толькі ў дзвярах паказаўся нямецкі афіцэр, Анатоль стрэліў у яго. Аляксандр і Марыя ў гэты час кінуліся праз вакно. Але слаўныя разведчыкі былі скоплены гітлераўцамі. Анатоль адстрэляваўся. Фашысты пачалі біць з аўтаматаў па дому. Яны ранілі партызана і захапілі яго. Доўга мучылі і катавалі фашысцкія звыры адважных савецкіх патрыётаў.

— Дзе партызаны? — дамага-ліся яны.

Савецкія людзі маўчалі. Яны рашылі загінуць, але не выдаць сваіх таварышаў.

Нямецкія каты арыштавалі бацьку, маці, жонку і брата Аляксандра.

— Усе яны будуць расстрэляны, — заявіў начальнік гестапа, — калі вы не скажаце нам усёго.

Партызан быў непахісны. Мужна трымала сябе ўся сям'я Сава-

сцева. На адной з вочных стаяк маці сказала Аляксандру:

— Не здрадзай! Таварышам, сыноку. Загінь, але чэсна, каб цябе не пракліналі.

Усе родныя Аляксандра загінулі на шыбеніцы. Яго-ж самога гітлераўскія людзеы яшчэ доўга катавалі, здэкавалі з яго і, нічога не дабіўшыся, расстрэлілі.

Стойкімі і адданымі сваёй радзіме аказаліся і сябры Аляксандра. Ні слова не выказалі яны. Слаўная савецкая дзяўчына Марыя Шэўчук — геройска прыняла смерць. Каты яе павесілі. Анатоль Чыгір быў расстрэляны. Але ніхто з іх не скарыўся фашысцкім нягоднікам.

Памяць аб загінуўшых партызанах — Аляксандру Савасцеве, Анатолі Чыгіру, Марыі Шэўчук назаўсёды застанецца ў народзе. Таварышы не забудуць сваіх бяспрашных разведчыкаў.

Г. ШЧАРБАТАЎ.
МІНСКАЯ ОБЛАСЦЬ.



ДЗЕЮЧАЯ АРМІЯ. Разведчыкі падраздзялення старшага лейтэнанта П. Л. Неж расава дзесяткі разоў хадзілі ў тыл праціўніка, прыносілі важныя весткі, прывялі 10 «языкоў». НА ЗДЫМКУ: Разведчыкі, фарсіруючы раку Н., накіроўваюцца на выкананне баявога задання.

ПАРТЫЗАНСКАЯ КЕМЛІВАСЦЬ

Даў мне аднойчы камандзір заданне ўзарваць і падпаліць склад з парабаваным у сялян хлебам. Цяжка мне было выконваць такое заданне — хлеб наш родны, беларускі паліць. — ды лепш было спаліць яго, чым аддаць праціятку чужынцу.

— Колькі людзей табе ў дапамогу даць? — спытаў камандзір.

— А ніводнага мне не трэба. Сам спалю, — парадумаўшы, сказаў я.

— Справа твая.

Адпусціў мяне камандзір, і я падаўся да станцыі, дзе быў склад. Немцы той хлеб ужо для адпраўкі ў Германію падрыхтавалі. Па дарозе зайшоў у вёску да свайго чалавека. Узяў у яго каняку, узваліў на воз два мяшкі з пшаніцай і еду.

— Куды едзеш? — пытаецца ў мяне вартавы каля станцыі.

— Нарыхтовачку вязу. Як тут да склада прыехаць?

— Шпэль, шпэль, а то адпраўляць заўтра будзем. А склад вунь ён, — паказаў вартавы.

Пад'ехаў я да склада, а там немцаў ды паліцаў — поўна. Адзін афіцэр мяне пытае:

— Што прывёз?

— Пшанічку, пане афіцэр. Тпру! — бадзёра гукнуў я, спыняючы іх.

— Хто такі і адкуль? — задаволенна ўсміхнуўся афіцэр.

— Грыцыйн Таўрычаскі, з Малаўкі, — сказаў я першае, што прышло ў галаву. Выпсалі мне, падполі, квіток і загадалі, каб

валок мяшкі на склад.

— Пане афіцэр, — узмаліўся я, — ці-ж пад сілу мне гэты мяшок аднаму панесці?

— Валачы, валачы, рус свіння, ды памешні размаўляй, — загадаў афіцэр і закурыў сгару.

А мне толькі таго і трэба было. Занёс я на склад адзін мяшок, занёс другі. А з таго, другога выняў узрыўчатку і запал замаруджанага дзеяння і прывадзіў усё гэта мяшкім калі сцяны. Вышаў са складу, нібы ні ў чым не бывала, абдёр пот з ілба. Вось падыходзіць да мяне той нямецкі пэвель, пастухае кічкам па глянцаванай халатце.

— Што, рус, у вашай Малаўцы не чуваць партызан?

— Куды там, пане афіцэр! Нядаўна ў бойцы з вашымі бравымі фрыцамі ўсе яны паразбегаліся.

— То-га-ж! — увесё зазіў афіцэр, аж падскокнуўшы па-петушынаму ад радасці.

Пагаварыў я з тым афіцэрам яшчэ для адводу вачэй ды сабраўся ехаць. Сеў у воз, афіцэр мне наўздагон крычыць:

— Эй, рус, перадай там мужыкам з Малаўкі, каб заўтра ў дванаццую ноль-ноль прывезлі на станцыю збожжа, хто яшчэ не прывёз, бо будзе ім за парушэнне загада па сто бізнуоў.

— Перадаю, пане афіцэр.

Не паспеў я і тры кіламетры ад'ехаць, як пачуў аглушальны выбух. Чорная хмара дыму і парава агню занялі над складам.

Партызан МІХЕЙ.

ВІЛЕЙСКІЯ ПАРТЫЗАНЫ

Далёка за межамі Вілейскай абласці грміць слава пра партызан, якімі кіруе адважны камандзір, савецкі Інтэлігент тав. М. Гэты атрад з'яўляецца нечакана, наносіць удары па камунікацыях, базах, штабах ворага і зноў знікае ў лясах і балотах. Не праходзіць і двух дзён, як атрад зноў у дзеянні, зноў граміць акупантаў.

Гэтымі днямі тав. М. паведаміў аб новых баявых поспехах свайго атрада:

У мястэчку М. адважныя вілейскія разграмілі нямецкі гарнізон, перабілі 48 гітлераўцаў. У часе бою на бок партызан перайшло 11 паліцэйскіх. Разгнаны партызанамі гарнізон у насялёным пункце К. У баях з гітлераўцамі і паліцэйскімі, якія хутка ўсе разбегліся, падбіта бронемашына, знішчана 8 аўтамашын. Партызанамі захоплены вялікі трафей: 82 вінтоўкі, 9 кулямётаў, 6.500 патронаў.

Паспяхова дзейнічаюць партызаны-вілейцы з засад. За чэрвень месяца яны знішчылі 136 нямецкіх салдат і афіцэраў, спалілі 4 масты і разбурылі 28 кілометраў ліній сувязі.

Дзейнічаючы на важнай чыгуначнай камунікацыі партызаны падрыўнікі атрада пусцілі пад адкос 12 варожых эшалонаў з тэхнікай і жывой сілай.

Вілейскі жорстка помсцяць немцам за іх крывавае справы на беларускай зямлі. З кожным днём барацьбы яны становяцца больш яраснымі і бязлітаснымі. Не будзе спакою акупантам на нашай зямлі.



ДЗЕЮЧАЯ АРМІЯ. Зніжты разлік старшага сержанта І. В. Кочкіна збіў 4 варожыя самалёты.
НА ЗДЫМКУ: Злева направа першы рад: А. М. Скрыпка, С. Э. Цыгельман, С. А. Сірочка, І. В. Кочкін; другі рад: В. П. Ткачэнка, Д. В. Ярэмюка, І. В. Сачук і Е. І. Суслоў.

БЕЛАРУСЫ НА ФРОНЦЕ

ЧУЕМ ГОЛАС РОДНАЙ ЗЯМЛІ

Больш двух год я на фронце, у Дзеючай Арміі. Люта помню гітлераўскім зварам за ўсё, што яны твораць у гарадах і сёлах роднай Беларусі.

Я беларус. Радзіўся я на Гомельшчыне, на цудоўным беразе Дняпра. У дзень вераломнага нападу фашыстаў на наш край я пайшоў у Чырвоную Армію.

У жорсткіх баях на беларускай зямлі мы выматвалі сілы ворага, перамагалі яго тэхніку. Увесь народ узяўся на барацьбу з акупантамі. Спінілі нямецкую навалу. Потым Чырвоная Армія перайшла ў наступленне і адкінула чужынцаў ад Масквы. Смяротным боем білі прышэльцаў і гналі на захад. Зараз наша часціца недалёка ад родных беларускіх лясоў. Мы чуем голас зямлі беларускай.

Маё падраздзяленне, — а ў ім не адзін дзесятак сыноў беларускага народа, — знішчыла больш 1.000 гітлераўцаў, да дзесятка фашыстскіх танкаў, некалькі самалётаў, многа гармат і кулямётаў.

Не так даўно на прырэдным краі абароны нам, беларусам, давялося чытаць газету «Савецкая Беларусь». Мы чыталі пра гераічную барацьбу беларускіх партызан.

Мужняя барацьба беларускага народа натхняе нас, чырвоных воінаў, на гераічныя подвигі, з новай сілай б'ём нямецкіх разбойнікаў.

Капітан Владзімір ГРАНЬ.

Кулямётчык Ткачоў

Біяграфія яго кароткая. Радзіўся і ўзгадаваўся на Бабруйшчыне. Выхаваў яго левінскі комсамол. На фронце другі год.

На фронт з вучэбнага батальёна ён прышоў кулямётчыкам і ў зімовую кампанію 1943 года кавіў немцаў па-майстэрску, біў нямецкіх разбойнікаў так, як вучыць любімы правадыр, Маршал Савецкага Саюза таварыш Сталін.

Мы наступалі. За кожны метр зямлі разгараліся крывепалітныя баі. Задача была не толькі выбіць немцаў з Н-скага пункта, але знішчыць яго жывую сілу і тэхніку. Разгарэўся вялікі бой. Немцы ўсімі сіламі стараліся затрымаць нашу наступленне. Кулямётчыку Афанасію Ткачоў

было даручана зайсці праціўніку ў тыл, пасеяць паніку і знішчыць яго жывую сілу.

Ткачоў са сваімі сябрамі-кулямётчыкамі прабраўся ў тыл акупантам; яны заляглі каля стога, недалёка ад дарогі, па якой павінны адступаць немцы і па якой цяпер падвозілі на прырэдні край боепрыпасы. Паказаліся тры падводы і некалькі фрыцаў. Немцы везлі боепрыпасы. Ткачоў прылаў да кулямёта. Фрыцы і іх коні палеглі забітыя, засталіся харчаваннем для крэмкачоў. Гэтага было дастаткова для пачатку панікі ў тыле ворага. А далей — нашы наступаюць, займаюць вёску, а немцы адступаюць па дарозе, у якой залёг адважны кулямётчык Ткачоў. Дзесяткі фрыцаў улажыў у гэты дзень Афанасій Ткачоў.

Другі эпізод. У раёне вёскі Р. немцы пайшлі ў контратаку і пачынілі наша пяхотнае падраздзяленне. Не адступіў мужны кулямётчык. Ён укрываўся за будынкам з верным сваім сябром «Максімам». Пра запас меў нямецкі графэйны кулямёт, 3 «Максіма» і з трафейнага кулямёта Ткачоў не толькі стрымліваў наступаючыя сілы праціўніка, але палову іх знішчыў. Немцы не чакалі такой засады і адхлынулі. Наша падраздзяленне рынулася ў атаку і заняла вёску.

Гэта два эпізоды, а іх мноства. За мужнасць і адвагу, за майстэрскую стральбу, кулямётчык Афанасій Іванавіч Ткачоў узнагароджан медаллю «За адвагу». Ён зараз старшыня роты і кандидат у члены вялікай партыі Леніна — Сталіна.

Старшыня КРАЦЭР, узнагароджаны медаллю «За баявыя заслугі».

Кляттва на магіле баявога друга

Комсамольца Нікалая Анохіна любілі ў атрадзе за яго веселасць, маладую хватку, напорыстасць у баю і вучобе. Нікалай меў на мзеце стаць падрыўнікам. Увесь волюны час ён аддаваў вывучэнню падрыўнай справы. Хутка свае веды ён прымяніў на практыцы. Пад адкос пачалі валіцца варожыя эшалоны.

З радавога байца-падрыўніка Нікалай становіцца камандзірам дыверсійнай групы. Яго група пасылаецца на самыя адказныя, самыя складаныя аперацыі. І не было яшчэ выпадку, каб падрыўнікі Нікалая прышлі ў атрад, не выканаўшы задання.

Немцы пачалі паліваць на баястрашных дыверсантаў.

Быў узарваны адзінаццаты варожы эшалон. Па дарозе ў атрад група наткнулася на нямецкую засаду. Смяротна паранены, упаў Леанід Волкаў. Нікалай кінуўся на дапамогу таварышу. Але ў гэты час варожая куля скасіла Нікалая. Ён упаў недалёка ад Леаніда.

Два падрыўнікі, якія засталіся

з групы, Міша і Пеця, прыціскаючыся да зямлі пачалі прабірацца да свайго камандзіра. «Не далі ім на адзек ворагу!» — цвёрда рашылі яны і асяржэна, пад агнём ворага, падалі Нікалая. Яны вынеслі яго ў зацішнае месца. Міша прыклаў вуха да грудзей таварыша — ледзь-ледзь чуваць стук сэрца. Загасала жыццё мужака юнака, гарачага патрыёта радзімы. Нікалай адкрыў вочы і ціха праказаў:

— Шкада, што не змагу больш біць немцаў...

Без слёз пахавалі свайго камандзіра баявыя сябры. Яны паклаліся адпомсціць ворагу за смерць Нікалая.

Дыверсійная група, створаная Нікалаем, жыве і дзейнічае. Бясконца ўзрываюцца на партызанскіх мінках варожыя эшалоны. Кожны раз, калі ад моцных выбухаў разлятаюцца ў шматне вагоны з фрыцамі і іх тэхнікай, Міша, які цяпер камандуе групай, гаворыць:

— Яшчэ адзін эшалон за нашага Нікалая.

Партызан З.

„Новы зямельны парадак“, або новая кабала нямецкіх акупантаў

Сваім вераломным нападам нямецкія захопнікі спінілі стваральную працу беларускага народа. Пазбавіўшы беларускі народ нацыянальнай незалежнасці, разбурыўшы, спаліўшы, разграбіўшы цотні цудоўных гарадоў і сцёршы з твару зямлі тысячы добра адбудаваных пасёлкаў, гітлераўцы сталі наводзіць у акупіраванай Беларусі свой «новы парадак». Услед за нямецкай арміяй у Беларусь, як саранча, наляцелі пад выглядам сельскагаспадарчых афіцэраў, сельскагаспадарчых упраўляючых нямецкіх каланісты, якія пачалі няспынна грабіць беларускіх сялян.

Немцы выдалі загад аб так званым «новым парадку землекарыстання». Услед за ім і ў развіццё яго з'явіўся рад новых загадаў зямельных органаў германскіх акупацыйных улад. Гэтымі загадамі калгасы ператварыліся немцамі ў «абшчыны» з захаваннем абшчынай апрацоўкі зямлі.

Пры дапамозе абшчыны гітлераўцы разлічвалі, што ім лягчэй будзе грабіць сялянскія масы. Акрамя таго, нямецкія акупанты імкнуліся скарыстаць абшчыну як арганізацыю вышукі. У загадзе № 2 сказана, што «членамі

абшчыны не могуць быць камуністы, партызаны, спачуваючыя партызанам, комсамольцы і спачуваючыя большавікам могуць быць прыняты ў абшчыну толькі пры ўмове, калі не менш 2/3 членаў абшчыны будзе хадаінічаць аб прыёме іх і гэта хадаініцтва будзе пацверджана германскімі ўладамі».

Гэты-ж загад патрабуе, каб «абшчыны» прадставілі спіс усіх асоб, якія не прыняты ў «абшчыны», з указаннем, чаму не прыняты. Карацей гаворачы, праз «абшчыны» нямецкія захопнікі хацелі атрымаць для гестапо спісы камуністаў, комсамольцаў, партызан, спачуваючых ім, усіх тых, хто з пункту гледжання фашыстскіх разбойнікаў лічыцца палітычна неаблаганадзейным.

Жадаючы замажскаваць свае сапраўдныя намеры, немцы зрабілі выгляд, што перадаюць аямлю беларускім сялянам. Для гэтага яны ўвядлі абшчыны і так званы «новы парадак землекарыстання». Іх прапаганда ўсяляк пачала рэкламаваць гэты «парадак», абяцаючы савецкаму селяніну фашыстскі рай.

Аб тым, што фашыстскія людзеды ніколі не думалі і не думалі даць сялянству аямлю, што

яны не адмовіліся ад думкі пасадзіць на калгасна-сялянскія землі нямецкіх каланістаў — памешчыкаў і баронаў, гавораць многія факты. У палажэнні і ў загадзе аб «новым парадку землекарыстання» гаворыцца аб размеркаванні тых нікчэмных рэшткаў калгаснай маёмасці, якія не вывезены ў Германію. «Сяляне, — надкрэслівае загад, — адказваюць за захаванне гэтай маёмасці», значыць, яна, як разлічваюць гітлераўцы, знаходзіцца ў часовым карыстанні ў сялян. Ясна, што гітлераўскія разбойнікі захоўваюць гэту маёмасць для нямецкіх каланістаў.

Сяляне адразу-ж разгадалі ўсе хітрыкі фашыстскага ашукацтва, правільна расцаніўшы гэты «новы парадак землекарыстання» як сродак ператварэння савецкіх сялян у рабоў.

Год «абшчынінства» землекарыстання не прынёс немцам жадаемых вынікаў. Сяляне ў абшчыне не толькі не становіліся на шлях усемагчыных наставак немцаў, прадуктаў сельскай гаспадаркі, але аказвалі арганізаванае супраціўленне ўсялякім грабежніцкім пабормам.

У першы год акупацыі немцы ўсяляк спрабавалі насаджаць сваіх каланістаў на калгасна-сялянскія землі. Да восені 1942 года ў раёне Слуцка, Мінскай абласці, немцамі было створана 95 маёнткаў. У вёсцы Доўжа, Віцебскай абласці, нямецкаму калані-

сту было адведзена 600 гектараў сялянскай зямлі. Другому нямецкаму каланісту было адведзена 350 гектараў у вёсцы Язвіна, той-жа абласці, у Кузьмінцэўскім сельсавеце, Мехаўскага раёна, Віцебскай абласці, было адабрана ў сялян 500 гектараў зямлі і перададзена нямецкаму каланісту. Такія-ж факты насаджэння нямецкіх каланістаў мелі месца ў Магілёўскай, Гомельскай, Баранавіцкай і іншых абласцях Беларусі.

Разгром нямецкіх войск пад Сталіным, на Кубані, у Данбасе, пад Варонежам, Ленінградом, Ржэвам, Вязьмай і на іншых участках фронту, магутныя удары народных мсціўцаў-партызан па варожых тылах сарвалі ўсе планы Гітлера «маланкава» закончыць вайну і ўстанавіць «новы парадак» на захопленай ім тэрыторыі. Народныя мсціўцы-партызаны пры падтрымцы ўсяго насельніцтва знішчаюць наехаўшых нямецкіх каланістаў і зрываюць каварныя планы нямецкіх захопнікаў.

Цяпер нямецкія захопнікі, убацьваючы, што нельга беларусаў грабіць усіх разам, сталі грабіць іх па аднаму, забіраючы для сваіх галодных галаварэзаў хлеб, мяса і іншыя прадукты сельскай гаспадаркі.

З гэтай мэтай на 1943 год немцы ўстанавілі «новы парадак спажывання падаткаў з сялян»; падат-

кі спаганяюцца з сялян з кожнага паасобку, а не з абшчыны, як было год назад. Размеры гэтых падаткаў настолькі вялікія, што яны ў корані разбураюць гаспадарку. Пры тым, калі селянін не выплаціць падаткаў, то ён пазбаўляецца зямлі, гэта значыць, зямля ад яго адбіраецца і перадаецца нямецкаму зямельнаму ўпраўленню. Створаныя ў усіх акругах, раёнах і валасцях нямецкія зямельныя ўправы збіраюць поўныя гаспадаркі ўсіх зямельных угоддзяў і лясоў. Значыць, гітлераўцы і не думалі аддаваць сялянам зямлю.

Нямецкі «новы парадак землекарыстання» нясе сялянам бяскончыя пакуты і гора, жабрацтва і галодную смерць.

Беларускі народ не скарыўся і не скарыцца гітлераўцам. З першых-жа дзён утаржэння немцаў на беларускія землі беларусы ўзяліся за зброю і вядуць упорную барацьбу з гітлераўцамі. Гэта барацьба пашыраецца і становіцца больш жорсткай.

Сяляне і сялянкі Гераічная Чырвоная Армія разграміць і выганіць немцаў за межы нашай радзімы. Дапамагайце Чырвонай Арміі, зрываючы ўсе мерапрыемствы гітлераўцаў, не давайце ім хлеба, мяса, фуражу. Дапамагайце партызанам знішчаць ворага, руйнаваць яго тылы. Гэтым самым вы паскорыце перамогу над ворагам.

Т. ЦІМАФЕЕВ.

АНТЫФАШЫСЦКІ МІТЫНГ СОВЕЦКІХ ВУЧОНЫХ

11 ліпеня ў Маскве адбыўся другі антыфашысцкі мітынг савецкіх вучоных. Адкрыў мітынг старшыня Антыфашысцкага камітэта савецкіх вучоных акадэмік Н. С. Дзержавін. Потым выступілі акадэмік Н. В. Цыцын, Герой Соцыялістычнай Працы авіяканструктар С. В. Ільшын, Герой Соцыялістычнай Працы акадэмік Е. О. Патон. На мітынг было агалошана пісьмовае выступленне Героя Соцыялістычнай Працы генерал-лейтэнанта медыцынскай службы акадэміка Н. Н. Бурдэнка.

На трыбуне сапраўдны член Акадэміі Навук Беларускай ССР В. Н. Перцаў.

— Савецкая Беларусь, — гаворыць ён, — была квітнёнай рэспублікай Савецкага Саюза, хутка развілася яе навука, мастацтва, літаратура. У 22 вышэйшых навучальных установах навучаліся дзеці рабочых, сялян, інтэлігенцыі. Каля 200 газет і 12 мільёнаў экзэмпляраў кніг у год выдавалася на роднай беларускай мове. Гітлераўцы сваім вераломным напладам спынілі стваральнае жыццё беларускага народа. Яны разграмілі Беларускаю Акадэмію Навук і раскрасілі яе багацейшую калекцыю гістарычных дакументаў і кніг, разбурылі бібліятэкі, інстытуты, карціныя галерэі, школы. Нямецкі фашызм спрабуе знішчыць усе аднакі беларускай дзяржаўнасці. Але беларускі народ не стаў на калені перад нямецкімі захопнікамі. Увесь наш народ узяўся на свяшчэнную народную вайну. Усё больш і больш магутныя ўдары наносіць ворагу нашы гераічныя партызаны. Сярод іх — многа дзячаў навуцы — вядомы хімік акадэмік Прылежаеў, вучоны сакратар Беларускай Акадэміі Навук Іван Гутараў і другія. Беларускае вучоная сваёй самаадданай працай у тыле актыўна дапамагаюць свайму народу, аддаюць усе свае сілы справе барацьбы з нямецкімі захопнікамі.

На мітынг таксама выступілі акадэмік С. І. Вавілаў, рэктар Тартускага ўніверсітэта прафесар Х. Круус і другія.

Антыфашысцкі мітынг савецкіх вучоных прыняў зварот да вучоных усяго свету і паслаў прывітанне мітынг брытанскіх вучоных у Лондане. У сваім звароце савецкія вучоныя заклікаюць перадавых людзей навуцы аддаць усе сілы барацьбе з гітлераўцамі.

З выключным натхненнем удзельнікі мітынга прынялі прывітанне Вяроўчанам Галоўнакамандуючаму Маршалу Савецкага Саюза таварышу Сталіну.

Зверская расправа над раненым

Немцы акружылі вёску, дзе была наша група. Заставаўся толькі невялікі карыдор для аходу ў лес. Была дадзена каманда адыходзіць. Вуліца была пад агнём, таму партызаны адыходзілі гародам.

Група паспяхова адыходзіла да лесу. Застаўся толькі партызан В. Смартовіч. Ён быў паранены. Дапамагчы яму не было ніякай магчымасці, бо немцы вялі шквальны агонь. Смартовіч залег і адстрэльваўся да апошняга патрона. Апошні куляй ён паваліў немца, які насядаў на яго. Засталася толькі граната.

Калі фашысты, як звяры, накіраваліся на Смартовіча, ён кінуў гранату, але яна не ўзарвалася.

Фашысцкія грунаны схпілі мужа на вайну і ўчынілі зверскую расправу. Яны адрэзалі яму нос, вушы, губы, выкалолі вочы, разбілі прыкладам галаву. Але і гэтага было мала крываўніццам. З тупасцю прафесіянальных катан яны распатрышлі Смартовічу жывот...

Гэтая крывавае расправа над параненым адбылася ў вёсцы Градкі, Смалявіцкага раёна.

Кроў тав. Смартовіча, які загінуў чэсна, як патрыёт сваёй радзімы, кліча да помсты фашысцкаму звар'ю.

ІВАН П.,
камідар партызанскага атрада.

ВЕСТКИ З СОВЕТСКОЙ РАДЗИМЫ

ПРАДПРЫЕМСТВЫ РАСТОВА ПАВЯЛІЧАЮЦЬ ВЫПУСК ПРАДУКЦЫІ

Прадпрыемствы Растова ў пачатку трэцяга квартала яшчэ больш павялічылі выпуск прадукцыі. Адноўлена і прыступіла да выпрацоўкі абутку фабрыка імені Мікаяна.

Удвое павялічыла выпуск папірос Данская дзяржаўная табачная фабрыка. У два разы павялічваецца магутнасць дрэвапрацоўчай фабрыкі імені Урыцкага. Тут, побач з выпускам асноўнай прадукцыі, вырабляюцца прадметы шырокага спажывання — сталы, крэслы і іншая мэбля.

НАЛАДЖВАЕЦЦА ДОБРАБЫТ ГАРАДОУ КУБАЊІ

Аднаўляюцца разбураныя нямецкімі акупантамі гарады Кубані. Комунальныя прадпрыемствы, вадаправод, электрычная сетка — усё прыводзіцца ў парадак.

У Краснадары працуюць усе лазні, адбудоваецца першая чарга гасцініцы, прыведзены ў парадак трамвайныя шляхі, адноўлены вадаправод. У Армавіры пабудаваны першы этаж будынка лазні, абсталявана часовае памяшканне гасцініцы, адноўлена электрасетка. У Майкопе і Ейску зданы ў эксплуатацыю дызельныя ўстаноўкі, у Кіраўскім абсталяваны часовы будынак электрастанцыі, у Тіхарэўку пачаў дзейнічаць вадаправод.

ФОНД АДНАЎЛЕННЯ КУЛЬТУРНЫХ УСТАНОВАў СТАЛІНГРАДА

Уся краіна прымае ўдзел у аднаўленні Сталінграда, разбуранага фашысцкімі бандытамі. Комсамольцы і моладзь 28 рэспублік і абласцей Савецкага Саюза сабралі ў фонд аднаўлення культурных устаноў горада 16 мільёнаў рублёў. Сталінградскі аблвыканком парашуў на гэтыя сродкі пабудаванне і аднавіць 5 сярэдніх школ, Палац піонэраў, Тэатр юнага глядача, парк культуры і адпачынку і гарадскі сад.

ВЫПУСК МАЛАДЫХ НАСТАЎНІКАЎ

У педагагічных навучальных установах РСФСР заканчваецца дзяржаўныя экзамены. Будзе выпушчана 16.485 настаўнікаў для пачатковых і сярэдніх школ краіны. Значны лік маладых настаўнікаў накіроўваецца ў гарадскія і сельскія школы раёнаў, якія вызвалены ад нямецкіх акупантаў.

ДОМ АДПАЧЫНКУ ДЛЯ РАБОЧЫХ

У сасновым бару каля рэчкі адкрыўся дом адпачынку для стаханавцаў і інжынерна-тэхнічных работнікаў артылерыйскага завода, дзе дырэктарам Герой Соцыялістычнай Працы тав. Елян. У добра абсталяваных дахах размясціліся лепшыя стаханавцы і ўдарнікі.

ГРУЗІНСКІ ЧАЙ

Збор зялёнага чайнага ліста на плантацыях Грузіі ў разгары. Сабрана і аддзена дзяржаўнае мільёны кілограмаў чаю. Паспяхова выканалі чэрвеньскі план Аджарыя, Абхазія і многія раёны Грузіі. На зборы чайнага ліста выдатна працуюць школьнікі. Каля 100.000 кілограмаў сабралі вучні школ Батумскага раёна.

СЕЛЬСКАГАСПАДАРЧЫЯ МАШЫНЫ КАЛГАСАМ

Павялічваючы выпуск прадукцыі для фронту, заводы Узбекістана адначасова вырабляюць усе больш сельскагаспадарчых машын. Адзін з заводаў горада Чырчыка пачаў выпускаць сямлікі. Завод імені Фрунзе — касілікі для сена і збожжа, завод імені Варашылава — запасныя часткі да камбайнаў.

ЗБОЖЖА НОВАГА ўРАДЖАЎ

Калгасныя арбы са збожжам новага ўраджаю бесперапынна ідуць да загатоўчых пунктаў. Ва ўсіх зернавых раёнах Азербайджана баявымі тэмпамі разгортваюцца уборачныя работы. У Астрахані — Базарскім раёне здадзены першыя 5.000 цэнтнераў хлеба новага абмалоту. Толькі адзін калгас імені Леніна здаў некалькі сот цэнтнераў хлеба.



У цяжкія дні акупацыі немцамі Кубані дырэктар рыбазавада станицы Грывенскай Фёдар Пятровіч Марухна пайшоў партызаніць. Добраахвотнікам паступіла ў марскую пяхоту яго 19-гадовая дачка Ніна Марухна. Яна была санінструктарам. У дэсантнай аперацыі ў тылу ворага яна сустрэлася са сваім бацькам-партызанам. За гераізм і адвагу Ніна ўзнагароджана двума ордэнамі. Нядаўна яна прыехала адпачыць у сваю родную станицу, вызваленую ад немцаў.

НА ЗДЫМКУ: Ніна Марухна прышла з бацькам наведваць магілу зверска закатаваных немцамі настаўнікаў Гаршкова і падругі Розенберг.

Міжнародная інфармацыя

ДЭСАНТНЫЯ АПЕРАЦЫІ ВОЙСК САЮЗНІКАЎ НА ВОСТРАВЕ СІЦЫЛІЯ

Ваеннае міністэрства ЗША апублікавала наступнае камюніке:

«10 ліпеня зранку англійскія, амерыканскія і канадскія войскі пад камандаваннем генерала Эйзенхаўэра пачалі аперацыі па высадцы на востраве Сіцылія. Высадцы папярэднічала паветраная атака. Войскі, якія высаджваліся, падтрымліваліся ваенна-марскімі сіламі, якія падваргалі абстрэл берагавую абарону ў час высадкі».

Алжырская радыё паведаміла аб тым, што высадка войск саюзнікаў зроблена ў скалістай частцы заходняй аканечнасці Сіцыліі. З Каіра афіцыйна паведамілі аб тым, што амерыканскія цяжкія бамбардзіроўшчыкі поўнасію знішчылі галоўны штаб абароны ўзброеных сіл краіны вострава Сіцылія.

Як перадае агенцтва Рэйтэр, штаб саюзнікаў у Паўночнай Афрыцы афіцыйна паведаміў, што войскі саюзнікаў зрабілі высадку ў ваколіцах Джэлы, на поўдні Сіцыліі. У паведамленні ўказваецца, што амерыканскія войскі пры падтрымцы ваенна-марскіх сіл правалі ўмацаваныя пазіцыі праціўніка ў гэтым раёне.

Высадка саюзных войск вытваралася ў розных пунктах на працягу 160 кілометраў сіцылійскага узбярэжжа. Саюзнікі працягваюць перакідваць на востраў Сіцылія войскі, гарматы, транспартныя сродкі і іншае снаражэнне.

Па паведамленню карэспандэнта агенцтва Рэйтэр, англійскія і амерыканскія парашутысты былі высаджаны на востраве Сіцылія 9 ліпеня ў 23 гадзіны 20 мінут. Следзтва за парашутыстамі былі перакінуты на планерах — іх буксавалі транспартныя самалёты, — англійскія войскі. Дасягнуўшы зямлі, гэтыя войскі адразу замацаваліся на ўзбярэжжы з задаў абароны праціўніка. Парашутысты былі дастаўлены на Сіцылію за некалькі гадзін да высадкі асноўных сіл.

На працягу 10 ліпеня бамбардзіроўшчыкі саюзнікаў атакавалі аэрадромы праціўніка на Сіцыліі, пункты сувязі, транспарт і другія непрыяцельскія аб'екты ва ўнутранай частцы вострава.

ДЗЕЯННІ АВІАЦЫІ САЮЗНІКАЎ

У ноч на 10 ліпеня англійскія самалёты зрабілі вельмі жорсткі налёт на Гельзенкірхен у цэнтральнай частцы Рура. 10 ліпеня вялікія алучэнні амерыканскіх цяжкіх бамбардзіроўшчыкаў і англійскіх лёгкіх бамбардзіроўшчыкаў атакавалі Германскія авіяцыйныя базы на Францыі.

Прыезд у Англію ваеннага міністра ЗША Стымсона

АНТЫГІТЛЕРАЎСКІ РУХ У БЕЛЬГІІ

Гітлераўская газета «Бруселер цейтунг» прызнае, што ў апошні час антыгерманская барацьба ў Бельгіі прыняла асабліва шырокі размах у сувязі з прымусовай адпраўкай бельгійцаў на працу ў Германію. Газета заяўляе, што семі, сябры і знаёмыя высланых у Германію бельгійцаў «паддаюцца спачатку разлагаючым варожым лозунгам, а потым уступаюць у нелегальныя арганізацыі». Газета адзначае таксама, што членам партызанскіх арганізацый аказваецца дапамога грашмыма, фальшывымі дакументамі, прадстаўленнем сховішча і г. д. Гітлераўская газета не можа захаваць, што ўсё гэта ўяўляе сабою сур'ёзную небяспеку для акупацыйных улад.

ПРЫЕЗД У АНГЛІЮ ВАЕННАГА МІНІСТРА ЗША СТЫМСОНА

Ваенны міністр ЗША Стымсон прыбыў у Англію. У час свайго прабывання ў Англіі Стымсон сустранецца з камандуючым амерыканскімі ўзброенымі сіламі на еўрапейскім тэатры аперацый генералам Дэверсам і з вышэйшымі грамадзянскімі і ваеннымі ўладамі, а таксама будзе інспектаваць амерыканскія войскі, аэрадромы і іншыя аб'екты.

Новыя работы беларускіх вучоных

Беларуская Акадэмія Навук у савецкім тылу ўзмоцнена працуе над вырашэннем праблем, якія маюць агульна-народнае значэнне. Лабараторыя фізіка-хіміі калоідаў распрацавала спосаб выкарыстання адыходаў маслабойнай прамысловасці шляхам вызвалення бялкоў з жмыку баваўняніка і слаінічна. Хімікі шукаюць удасканаленыя спосабы атрымання некаторых відаў медыцынскіх прэпаратаў, якія маюць асабліва вялікае значэнне пры лячэнні інфекцый пры раненнях.

Увагу медыкаў прыцягвае праблема аднаўлення цэласці нерваў пры іх раненнях. Член-карэспандэнт Акадэміі Д. М. Голуб дабіўся дадатных вынікаў у вырашэнні гэтай задачы.

Інстытут сельскай гаспадаркі, які распрацаваў агра-тэхнічныя мерапрыемствы па павышэнню ўраджайнасці цукровых буракоў ва ўмовах Узбекістана, зараз вынайшоў спосаб штучнай сушкі буракоў. Гэта мае вялікае значэнне пры круглагадовай рабоце цукровых заводаў.

Як партызану знайсці сваю сям'ю

Многія з партыётаў, што засталіся на Беларусі, каб у глыбокім тыле змагацца з ворагам, часова страцілі сувязь са сваімі сям'ямі, якія ў пачатку вайны эвакуіраваліся ў савецкі тыл.

За час вайны многія з партызан праз адпаведныя арганізацыі ўстанавілі, дзе знаходзяцца іх семі, і наладзілі з імі сувязь.

Многія партызанскія семі дапамог расшукаць Эвакадзел пры Соўнаркоме БССР. Так былі расшуканы семі камісара Н-скага партызанскага атрада тав. Н. жонка і дзеці партызана В. якія жывуць у Сярдлоўскай абласці; жонка і сын партызана Пятра Б., якія знаходзяцца ў Тамбоўскай абласці, і г. д.

Даведачная картатэка Эвакадзела няспынна папаяняецца.

Партызанам, якія яшчэ не ведаюць месцазнаходжання сваёй сям'і, належыць пісаць па адрасу: Масква, Філіпавскі пер., 22, Эвакадзел пры СНК БССР.

ЗНОЎ ЗА ВУЧОБУ

1-га кастрычніка зноў пачнуцца заняткі ў Беларускай Дзяржаўнай Універсітэце, які размясціўся недалёка ад Масквы. Адкрыты ўсе факультэты, якія існавалі раней: біялагічны, гістарычны, фізіка-матэматычны, хімічны, геаграфічны. Кафедры ў пачатковай частцы ранаішых складаў прафесараў. Сярод іх віднейшыя вучоныя-акадэмікі Перцаў, Годненні, прафесары Ломіц, Макушок і другія. Пад кіраўніцтвам дацэнта Ларчанкі камплектуецца бібліятэка, абсталяваецца лабараторыя. У гэтай справе вялікую дапамогу аказваюць навучальныя ўстановы Масквы.

У прыёмную камісію падана ўжо звыш 200 заяў, галоўным чынам ад дзяцей беларускіх партызан, інвалідаў айчынай вайны.

ЛІТАРАТУРНАЯ ХРОНІКА

Літаратурна-мастацкі часопіс «Октябрь» прыняў да выдання паэму маладога беларускага паэта Антона Бялёвіча «Мой майстра». Паэму перакладае на рускую мову паэт П. Осін.

РЕДАКЦЫЙНАЯ КАЛЕГІЯ.
А1408.